



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 08.04.2024

TIME : 12.50 PM

പ്രധാന വാർത്തകൾ

1.രാജ്യത്ത് തിരഞ്ഞെടുപ്പ് പ്രചാരണ പരിപാടികൾ ഉഗ്രജ്ജിതം. പ്രധാനമന്ത്രി നരേന്ദ്രമോദി ഇന്ന് മഹാരാഷ്ട്രയിലും ചത്തീസ്ഗഡിലും പ്രചാരണങ്ങളിൽ പങ്കെടുക്കും. രാഹുൽഗാന്ധി മധ്യപ്രദേശിൽ.

Election campaigning is in full swing in the country. Prime Minister Narendra Modi will participate in campaigns in Maharashtra and Chhattisgarh today. Rahul Gandhi in Madhya Pradesh.

2. കേരളം ഉൾപ്പെടെ രണ്ടാം ഘട്ട വോട്ടെടുപ്പ് നടക്കുന്ന സംസ്ഥാനങ്ങളിൽ നാമനിർദ്ദേശ പത്രിക പിൻവലിക്കാനുള്ള സമയപരിധി ഇന്നുവസാനിക്കും.

The deadline for withdrawal of nomination papers in states including Kerala where the second phase of polling will be held ends today.

3. കര, വ്യോമ , നാവികസേനാ മേധാവികൾ പങ്കെടുക്കുന്ന പരിവർത്തൻ ചിന്തൻ സമ്മേളനത്തിന് ഇന്ന് ന്യൂഡൽഹിയിൽ തുടക്കം.

The Parivarthan Chintan Conference, which will be attended by the Chiefs of Army, Air Force and Navy, will begin in New Delhi today.

4. ഇന്ത്യ - പെറു വ്യാപാര കരാറിന്റെ ഏഴാംവട്ട ചർച്ചകൾക്ക് ന്യൂഡൽഹിയിൽ തുടക്കമായി.

The seventh round of India-Peru trade agreement talks has begun in New Delhi.

5. ഐ പി എൽ ക്രിക്കറ്റിൽ ഇന്ന് ചെന്നൈ സൂപ്പർ കിംഗ്സ് കൊൽക്കത്ത നൈറ്റ് റൈഡേഴ്സുമായി ഏറ്റുമുട്ടും.

Chennai Super Kings will face Kolkata Knight Riders today in IPL cricket

\$\$\$\$\$\$\$\$\$\$\$\$\$\$\$\$

LOKSABHA POLLS - VARIOUS POLITICAL PARTIES

പൊതുതെരഞ്ഞെടുപ്പിന്റെ ഒന്നാംഘട്ട വോട്ടെടുപ്പിന് പത്തുദിവസം മാത്രം ശേഷിക്കെ രാജ്യത്ത് പ്രചാരണം ശക്തമാക്കി രാഷ്ട്രീയ മുന്നണികൾ. വിവിധ രാഷ്ട്രീയ പാർടികളുടെ ദേശീയ നേതാക്കൾ പ്രചാരണ രംഗത്ത് സജീവമായി.

\$\$\$\$\$\$\$\$\$\$\$\$\$\$\$\$

HEADLINE-1

PM VISIT VIDARBHA

പ്രധാനമന്ത്രി നരേന്ദ്രമോദി ഇന്ന് മഹാരാഷ്ട്രയിലെ ചന്ദ്രപൂർ സന്ദർശിക്കും. ചന്ദ്രപൂർ, ഗഡ്ചിറോളി ലോക്സഭാ മണ്ഡലങ്ങളിലെ സ്ഥാനാർത്ഥികൾക്ക് വേണ്ടി അദ്ദേഹം പ്രചാരണം നടത്തും. വനമന്ത്രി സുധീർ മുഗ്തിവാർ ആണ് ചന്ദ്രപൂരിലെ ബി ജെ പി സ്ഥാനാർത്ഥി.

ഗഡ്ചിരോളിയിൽ അശോക് നെതെയാണ് സ്ഥാനാർത്ഥി. കോൺഗ്രസ്സിനായി മുൻ എം പി ബാലു ധനോർകരുടെ ഭാര്യ പ്രതിഭയാണ് ഇവിടെ മത്സരിക്കുന്നത്. ഗഡ്ചിരോളിയിൽ ഡോ നാദേവ് കിഷ്ണും മത്സരിക്കുന്നു. രാമതെക് മണ്ഡലത്തിലെ മഹായുതി സഖ്യം സ്ഥാനാർത്ഥി രാജുവാർവെയ്ക്ക് വേണ്ടി ഈമാസം 10 ന് പ്രധാനമന്ത്രി പ്രചാരണത്തിനെത്തും.



\$\$\$\$\$\$\$\$\$\$\$\$\$\$\$\$

CHATTISHARH PM - RALLY

ചരതീസ്ഗഡിലെ ബസ്സ്റ്റർ മേഖലയിൽ പ്രധാനമന്ത്രി നരേന്ദ്രമോദി ഇന്ന് പൊതു സമ്മേളനത്തെ അഭിസംബോധന ചെയ്യും. അമാബൽ ഗ്രാമത്തിൽ വിജയ് സങ്കൽപ് ഷാൻഖാനദ് റാലിയെ അഭിസംബോധന ചെയ്യുകൊണ്ട് ചരതീസ്ഗഡിലെ തിരഞ്ഞെടുപ്പ് പ്രചാരണ പ്രവർത്തനത്തിന് പ്രധാനമന്ത്രി തുടക്കമിടും. ബസ്സ്റ്ററിൽ ഈമാസം 19 നാണ് തിരഞ്ഞെടുപ്പ്.

\$\$\$\$\$\$\$\$\$\$\$\$\$\$\$\$

MP CAMPAIGN

കോൺഗ്രസ്സ് നേതാവ് രാഹുൽ ഗാന്ധി ഇന്ന് മധ്യപ്രദേശിൽ പ്രചാരണ പ്രവർത്തനങ്ങളിൽ പങ്കെടുക്കും. സിയോണി, ഷദോൾ എന്നിവിടങ്ങളിലാണ് രാഹുലിന്റെ പ്രചാരണം. പാർട്ടിയുടെ മുതിർന്ന നേതാക്കളായ പ്രിയങ്കാഗാന്ധി ഉൾപ്പെടെയുള്ളവർ താമസിയാതെ സംസ്ഥാനത്തെത്തും. സംസ്ഥാനത്ത് നാമനിർദ്ദേശപത്രിക പിൻവലിക്കാനുള്ള അവസാന ദിവസം ഇന്നാണ്.

\$\$\$\$\$\$\$\$\$\$\$\$\$\$\$\$

WEST BENGAL ELECTION

പശ്ചിമബംഗാളിൽ പുരുലിയ മണ്ഡലത്തിൽ തൃണമൂൽ കോൺഗ്രസ്സ് നേതാവും മുഖ്യമന്ത്രിയുമായ മമതാ ബാനർജി പൊതുസമ്മേളനത്തിൽ

പങ്കെടുത്തു. സംസ്ഥാനത്തിന്റെ വികസനത്തിന് തൃണമൂൽ കോൺഗ്രസ്സ് പ്രതിജ്ഞാബദ്ധമാണെന്ന് അവർ പറഞ്ഞു.

\$

HEADLINE-2

ELECTION

രണ്ടാം ഘട്ടത്തിൽ വോട്ടെടുപ്പ് നടക്കുന്ന കേരളം ഉൾപ്പെടെയുള്ള ഇടങ്ങളിൽ മത്സര ചിത്രം ഇന്ന് വ്യക്തമാകും. നാമനിർദ്ദേശ പത്രിക പിൻവലിക്കാനുള്ള സമയപരിധി ഇന്ന് പകൽ മൂന്നിന് അവസാനിക്കുന്ന തോടെ അന്തിമ സ്ഥാനാർഥി പട്ടികയാവും. സ്ഥാനാർത്ഥികൾക്കുള്ള ചിഹ്നവും ഇന്ന് അനുവദിക്കും. രണ്ടാം ഘട്ടത്തിൽ 88 മണ്ഡലങ്ങളിൽ ഈ മാസം 26-നാണ് വോട്ടെടുപ്പ്. ഔട്ടർ മണിപ്പൂരിന്റെ ഒരു ഭാഗത്തും ഇതോടൊപ്പം വോട്ടെടുപ്പ് നടക്കും. സൂക്ഷ്മപരിശോധന പൂർത്തിയായപ്പോൾ കേരളത്തിൽ 204 പത്രികകൾ സ്വീകരിച്ചിട്ടുണ്ട്. അന്തിമ വോട്ടർപട്ടികയിൽ കേരളത്തിൽ രണ്ട് കോടി 77 ലക്ഷത്തി 49,159 വോട്ടർമാർ ഇടം നേടിയിട്ടുണ്ട്. കേരളത്തിൽ ഉൾപ്പെടെ പ്രചാരണ പ്രവർത്തനങ്ങൾ സജീവമായി പുരോഗമിക്കുകയാണ്. അന്തിമ ചിത്രം തെളിയുന്നതോടെ പാർട്ടികളുടെ മുതിർന്ന നേതാക്കൾ ഉൾപ്പെടെയുള്ളവർ എത്തും. ഡ്യൂട്ടിയ്ക്ക് നിയോഗിക്കപ്പെട്ടിട്ടുള്ള ഉദ്യോഗസ്ഥർക്ക് ഈ മാസം 12 മുതൽ രണ്ടാം ഘട്ട പരിശീലനം നൽകും. തിരഞ്ഞെടുപ്പ് കമ്മീഷൻ ആറ് സംസ്ഥാനങ്ങൾക്ക് രണ്ട് വിഭാഗങ്ങളിലായി പ്രത്യേക നിരീക്ഷകരെ നിയമിച്ചു. യുവാക്കളെയും നഗര വോട്ടർമാരെയും ലക്ഷ്യമിട്ട് കമ്മീഷൻ സോഷ്യൽ മീഡിയ പ്ലാറ്റ്ഫോമുകളിൽ കാമ്പെയ്നുകൾക്ക് തുടക്കമിട്ടിട്ടുണ്ട്.

\$

J AND K-CAMPAIGNING

ജമ്മുകശ്ശീരിലും തെരഞ്ഞെടുപ്പ് പ്രചാരണം ഊർജിതമാക്കി രാഷ്ട്രീയ പാർട്ടികൾ. പ്രധാനമന്ത്രി നരേന്ദ്ര മോദി വെള്ളിയാഴ്ച ഉധംപുരിൽ തെരഞ്ഞെടുപ്പ് റാലിയെ അഭിസംബോധന ചെയ്യും. ഉത്തർ പ്രദേശ് മുഖ്യമന്ത്രി യോഗി ആദിത്യനാഥ് മറ്റുനാൾ കത്വയിൽ റാലിയിൽ പങ്കെടുക്കും. കോൺഗ്രസിന്റെ താര പ്രചാരകരായ രാഹുൽ ഗാന്ധിയും പ്രിയങ്ക ഗാന്ധിയും വിവിധ ഇടങ്ങളിൽ റാലികളെ അഭിസംബോധന ചെയ്യും. കോൺഗ്രസിന്റെ മറ്റ് മുതിർന്ന നേതാക്കൾ അടുത്ത ആഴ്ച ജമ്മു സന്ദർശിക്കും. ഉധംപുർ, ജമ്മു ലോക്സഭാ സീറ്റുകളിൽ ഈ മാസം 19, 26 തീയതികളിലാണ് വോട്ടെടുപ്പ്.

\$

EC SUVIDHA

പൊതുതിരഞ്ഞെടുപ്പിനോട് അനുബന്ധിച്ച് രാഷ്ട്രീയ പാർട്ടികൾക്ക് വിവിധ അനുമതികൾ നൽകുന്നതിനായി സജ്ജമാക്കിയ 'സുവിധ പോർട്ടൽ' ശ്രദ്ധേയമാകുന്നു.

ഇരുപത് ദിവസങ്ങൾക്കിടെ പോർട്ടലിൽ എഴുപത്തി മുവായിരത്തിലധികം അപേക്ഷകൾ ലഭിച്ചതായി കേന്ദ്ര തിരഞ്ഞെടുപ്പ് കമ്മീഷൻ അറിയിച്ചു.

\$

ECI

ലോക്സഭാ തിരഞ്ഞെടുപ്പിൽ ജനപങ്കാളിത്തം വർദ്ധിപ്പിക്കുന്നതിനായി കേന്ദ്ര തിരഞ്ഞെടുപ്പ് കമ്മീഷൻ നൂതന പ്രചാരണ പരിപാടികൾക്ക് തുടക്കം കുറിച്ചു. 'Turning 18', 'You are the One' എന്നീ സമൂഹമാധ്യമ പ്രചാരണ പരിപാടികളിലൂടെ പരമാവധി യുവാക്കളെ ജനാധിപത്യപ്രക്രിയയിൽ ഭാഗമാക്കാനാണ് കമ്മീഷൻ ലക്ഷ്യമിടുന്നത്.

\$

HEADLINE-4

INDIA-PERU TRADE MEET

ഇന്ത്യ-പെറു വ്യാപാര കരാറിന്റെ ഏഴാം വട്ട ചർച്ചകൾ ന്യൂഡൽഹിയിൽ ആരംഭിച്ചു. ഇരുരാജ്യങ്ങളും തമ്മിലുള്ള വ്യാപാരവും നിക്ഷേപവും പ്രോത്സാഹിപ്പിക്കുന്നതിന് ഉഭയകക്ഷി സഹകരണം ശക്തിപ്പെടുത്തുകയാണ് കുടിക്കാഴ്ചയുടെ ലക്ഷ്യം. ഇന്ത്യയും പെറുവും തമ്മിലുള്ള ഉഭയകക്ഷി ബന്ധം ശക്തിപ്പെടുത്തുന്നതിനും സാമ്പത്തിക വളർച്ച പ്രോത്സാഹിപ്പിക്കുന്നതിനുമുള്ള രാജ്യത്തിന്റെ പ്രതിബദ്ധതയുടെ തെളിവാണ് ഈ സംരംഭമെന്ന് വാണിജ്യ വ്യവസായ വകുപ്പ് സാമൂഹ്യ മാധ്യമ കുറിപ്പിൽ പറഞ്ഞു.

\$

HEADLINE-3

CDS TRI SERVICE CONFERENCE (INTRO)

കര, വ്യോമ, നാവിക സേനകളുടെ സംയുക്ത സമ്മേളനം പരിവർത്തൻ ചിന്തൻ ഇന്ന് ന്യൂഡൽഹിയിൽ

നടക്കും. സംയുക്ത സേനാ മേധാവി ജനറൽ അനിൽ ചൗഹാൻ അധ്യക്ഷത വഹിക്കും.

ഒരു റിപ്പോർട്ട്.....

(VO)

മൂന്ന് സേനകളുടേയും മേധാവിമാർ സൈനിക കാര്യ വകുപ്പ്, പ്രതിരോധ സേനകളിലെ ഉന്നത ഉദ്യോഗസ്ഥർ തുടങ്ങിയവർ സമ്മേളനത്തിൽ സംബന്ധിക്കും. കൂടുതൽ ഏകോപനത്തിനും മറ്റുമുള്ള പുത്തൻ ആശയങ്ങൾ ചർച്ച ചെയ്യും. ആദ്യമായാണ് ഇത്തരത്തിൽ ഒരു സമ്മേളനം സംഘടിപ്പിക്കുന്നത്. ഭാവിയിലെ ആവശ്യകത മുൻനിർത്തി സൈന്യത്തിൽ വരുത്തേണ്ട പരിഷ്കാരങ്ങൾ സംബന്ധിച്ചും സമ്മേളനത്തിൽ ആശയ വിനിമയം നടക്കും. യുദ്ധതന്ത്രങ്ങൾ പുതിയ കാലത്തിനനുസരിച്ച് മാറുന്ന സാഹചര്യം കൂടി കണക്കിലെടുത്താകും ചർച്ചകൾ.

ന്യൂസ് ഡെസ്ക് ആകാശവാണി.

\$

HEAT

കേരളത്തിൽ മൂന്ന് ദിവസം കൂടി വിവിധ ജില്ലകളിൽ താപനില ഉയർന്നു നിൽക്കുമെന്ന് റിപ്പോർട്ട്. പാലക്കാട് ജില്ലയിൽ ഉയർന്ന താപനില 41 ഡിഗ്രി സെൽഷ്യസ് വരെയും കൊല്ലം ജില്ലയിൽ 40 ഡിഗ്രി വരെയും ഉയർന്നേക്കും. സാധാരണയേക്കാൾ രണ്ടുമുതൽ നാലു ഡിഗ്രിവരെ താപനില ചിലയിടങ്ങളിൽ ഉയരും.സംസ്ഥാനത്തെ ഏറ്റവും ഉയർന്ന ചൂട് ഇന്നലെ പാലക്കാട് രേഖപ്പെടുത്തി, 40.7 ഡിഗ്രി സെൽഷ്യസ്. തുടർച്ചയായി നാലാം ദിവസമാണ് പാലക്കാട്

താപനില 40 ഡിഗ്രിക്ക് മുകളിൽ എത്തുന്നത്. പുനലൂരിൽ ഇന്നലെ 38.4 ഡിഗ്രി രേഖപ്പെടുത്തി.

\$

DELHI-SCHOOL

ഡൽഹി വിദ്യാഭ്യാസ ഡയറക്ടറേറ്റിന് കീഴിലെ 2024-25 അധ്യയന വർഷത്തേക്കുള്ള സർക്കാർ സ്കൂളുകളിലെ 6 മുതൽ 9 വരെയുള്ള ക്ലാസുകളിലേക്കുള്ള ഓൺലൈൻ പ്രവേശന നടപടികൾ ഇന്ന് മുതൽ ആരംഭിക്കും. ഓൺലൈൻ രജിസ്ട്രേഷൻ ഫോമുകൾ വകുപ്പിന്റെ ഔദ്യോഗിക വെബ്സൈറ്റിൽ ലഭ്യമാക്കും. ഡയറക്ടറേറ്റ് പുറത്തിറക്കിയ സർക്കുലർ പ്രകാരം, സർക്കാർ, സർക്കാർ-എയ്ഡഡ് സ്കൂളുകളിൽ നാഷണൽ സർവീസ് സ്കീമിന് (എൻഎസ്ഒ) കീഴിൽ നിലവിൽ പഠിക്കുന്ന വിദ്യാർത്ഥികൾ സ്ഥലംമാറ്റം, റീഡ്മിഷൻ എന്നിവയുമായി ബന്ധപ്പെട്ട് കൂടുതൽ സഹായത്തിനായി അവസാനം പഠിച്ച സ്കൂളിനെ സമീപിക്കണം.

ഈ വർഷം മൂന്ന് ഘട്ടമായാണ് പ്രവേശന നടപടികൾ. ആദ്യ ഘട്ടം അപേക്ഷകരുടെ ഓൺലൈൻ രജിസ്ട്രേഷൻ ഇന്ന് ഉച്ചയ്ക്ക് 12 മണിക്ക് ആരംഭിക്കും, രജിസ്ട്രേഷന്റെ അവസാന തീയതി ഏപ്രിൽ 17 ആണ്.

\$

NCERT-COPYRIGHT

പകർപ്പവകാശ അനുമതിയില്ലാതെ വാണിജ്യപരമായ ഉപയോഗത്തിനായി എൻസിഇആർടി പാഠപുസ്തകങ്ങളിലെ ഉള്ളടക്കം പ്രസിദ്ധീകരിക്കുന്നതിനെതിരെ മുന്നറിയിപ്പുമായി NCERT. ഇത്തരം പ്രവർത്തികൾ ഏതെങ്കിലും വ്യക്തിയോ സ്ഥാപനമോ നടത്തുന്ന പക്ഷം അവർക്കെതിരെ പകർപ്പവകാശ നിയമപ്രകാരമുള്ള നിയമനടപടികൾ സ്വീകരിക്കുമെന്ന്

NCERTയുടെ അറിയിപ്പിൽ പറയുന്നു. അത്തരം പാഠപുസ്തകങ്ങളോ വർക്ക്ബുക്കുകളോ ഉപയോഗിക്കുന്നതിൽ നിന്ന് വിട്ടുനിൽക്കാൻ കൗൺസിൽ പൊതുജനങ്ങളോട് അഭ്യർത്ഥിച്ചു, ഇത്തരത്തിൽ പകർപ്പവകാശം ലംഘിച്ച ടെക്സ്റ്റ്ബുക്കുകളോ വർക്ക്ബുക്കുകളോ ശ്രദ്ധയിൽ പെട്ടാൽ ഉടൻ തന്നെ pd [dot] ncert[at] nic[dot]in എന്ന ഇമെയിൽ വഴി എൻസിഇആർസിയെ അറിയിക്കണമെന്നും നിർദ്ദേശിച്ചു.

\$\$\$\$\$\$\$\$\$\$\$\$\$\$\$\$

J AND K LANDSLIDE

കേന്ദ്രഭരണ പ്രദേശമായ ജമ്മു കശ്മീരിൽ, കഴിഞ്ഞ ദിവസം വൈകിട്ടുണ്ടായ മണ്ണിടിച്ചിലിനെത്തുടർന്ന് ജമ്മു-ശ്രീനഗർ ദേശീയ പാതയിൽ റംബാൻ ജില്ലയിലെ ഖുനി നല്ലയ്ക്ക് സമീപം വാഹന ഗതാഗതം തടസ്സപ്പെട്ടു. രാത്രിയിൽ ദേശീയപാതയിൽ ഗതാഗതം തടസ്സപ്പെട്ടെങ്കിലും, ബോർഡർ റോഡ്സ് ഓർഗനൈസേഷന്റെ നേതൃത്വത്തിൽ ഹൈവേയിലെ അവശിഷ്ടങ്ങൾ നീക്കം ചെയ്തതിനെത്തുടർന്ന് ദേശീയപാത ഗതാഗതത്തിനായി തുറന്നുകൊടുത്തു. ജമ്മു-ശ്രീനഗർ ദേശീയ പാതയുടെ ഇരുവശങ്ങളിലും ഗതാഗതം സുഗമമാണ്.

\$\$\$\$\$\$\$\$\$\$\$\$\$\$\$\$

EXPLOSION RECOVERED

ഛത്തീസ്ഗഢിലെ സുകുഖ്ജില്ലയിൽ രണ്ടിടങ്ങളിൽ നിന്ന് നക്സലുകൾ ഒളിപ്പിച്ചിരുന്ന സ്ഫോടക വസ്തുക്കൾ പിടിച്ചെടുത്തു. സി ആർ പി എഫ്, കോബ്ര ബറ്റാലിയൻ

എന്നിവയുടെ സംയുക്ത തെരച്ചിലിലാണ് ആയുധങ്ങൾ കണ്ടെടുത്തത്.

\$\$\$\$\$\$\$\$\$\$\$\$\$\$\$\$

INDIAN NAVY WARSHIPS

റഷ്യയിൽ നിർമാണം പൂർത്തിയാകുന്ന നാവികസേനയുടെ രണ്ട് യുദ്ധക്കപ്പലുകൾ ഈ വർഷം അവസാനത്തോടെ കമ്മീഷൻ ചെയ്യും. ഐ എൻ എസ് തുഷിൽ , ഐ എൻ എസ് തമാൽ എന്നീ കപ്പലുകളാണ് കമ്മീഷൻ ചെയ്യാൻ സജ്ജമായിട്ടുള്ളത്. ഇന്ത്യൻ നാവികസേനയുടെ ഒരു സംഘം റഷ്യയിലെ കപ്പൽശാല സന്ദർശിച്ച് നിർമാണ പുരോഗതി വിലയിരുത്തി.

\$\$\$\$\$\$\$\$\$\$\$\$\$\$\$\$

SOLAR ECLIPSE

സൂര്യനെ പൂർണ്ണമായി ചന്ദ്രൻ മറയ്ക്കുന്ന അപൂർവ്വ സൂര്യഗ്രഹണം ഇന്ന് നടക്കും. വടക്കേ അമേരിക്കയിലെ മെക്സിക്കോ, ക്യാനഡ തുടങ്ങിയ മേഖലകളിൽ ദൃശ്യമാകും. എന്നാൽ ഇന്ത്യ അടക്കമുള്ള ഏഷ്യൻ രാജ്യങ്ങളിൽ ഈ പ്രതിഭാസം ദൃശ്യമാകില്ല. ഇന്ത്യൻ സ മയം രാത്രി 9.12 മുതൽ നാളെ രാവിലെ 2.22വരെയാണ് സൂര്യഗ്രഹണം. ഭൂമിക്കും സൂര്യനുമിടയിൽ ചന്ദ്രൻ കടന്നു പോകുകയും സൂര്യന്റെ പ്രകാശം ഭാഗികമായോ പൂർണ്ണമായോ തടയുന്ന പ്രതിഭാസമാണ് സൂര്യഗ്രഹണം. സമ്പൂർണ്ണ സൂര്യഗ്രഹണം തത്സമയം ഓൺലൈനിൽ കാണാൻ തിരുവനന്തപുരത്തെ സംസ്ഥാന ശാസ്ത്ര സാങ്കേതിക മ്യൂസിയം അവസരം ഒരുക്കിയിട്ടുണ്ട്.

\$\$\$\$\$\$\$\$\$\$\$\$\$\$\$\$

FRANCE – EXPLOSION

ഫ്രാൻസിൽ സ്മോക്കിംഗിൽ എട്ടുനില കെട്ടിടം തകർന്ന് മൂന്ന് പേർ മരിച്ചു. കെട്ടിടത്തിന്റെ ഏഴാം നിലയിൽ നിന്നാണ് തീ പടർന്നത്. സ്മോക്കിംഗ് കാരണം വ്യക്തമല്ല. സംഭവത്തിൽ അന്വേഷണം പുരോഗമിക്കുകയാണ്. ഇത് മൂന്നാം തവണയാണ് രാജ്യ തലസ്ഥാനത്ത് ഇത്തരത്തിൽ സ്മോക്കിംഗിൽ നിരവധി പേർ കൊല്ലപ്പെടുന്നത്.

\$\$\$\$\$\$\$\$\$\$\$\$\$\$\$\$

HEADLINE - 5

IPL CRICKET

ഐപിഎൽ ക്രിക്കറ്റിൽ ഇന്ന് ചെന്നൈ സൂപ്പർ കിങ്ങ്സ് കൊൽക്കത്ത നൈറ്റ് റൈഡേഴ്സുമായി ഏറ്റുമുട്ടും. രാത്രി 7.30ന് ചെന്നൈയിലെ എം ഐ ചിദംബരം സ്റ്റേഡിയത്തിലാണ് മത്സരം.

ഇന്നലെ നടന്ന ആദ്യ മത്സരത്തിൽ ലഖ്നൗ സൂപ്പർ ജയിന്റ്സ് ഗുജറാത്ത് ടൈറ്റൻസിനെ 33 റൺസിന് പരാജയപ്പെടുത്തിയിരുന്നു. മറ്റൊരു മത്സരത്തിൽ മുംബൈ ഇന്ത്യൻസ് ഡൽഹി ക്യാപിറ്റൽസിനെ 29 റൺസിന് പരാജയപ്പെടുത്തി.

\$\$\$\$\$\$\$\$\$\$\$\$\$\$\$\$

Monte Carlo Masters

42 വർഷത്തിനിടെ ആദ്യമായി മോണ്ടി കാർലോ മാസ്റ്റേഴ്സ് സിങ്കിൾസ് മെയിൻസ് ഡ്രോയിലേക്ക് പ്രവേശനം നേടുന്ന ആദ്യ ഇന്ത്യക്കാരനായി സുമിത് നാഗൽ. ഫൈനൽ ക്വാളിഫയിങ് റൗണ്ടിൽ അർജന്റീനയുടെ ഫകുണ്ടോ ഡിയാസ് അകോസ്റ്റയയെയാണ് നാഗൽ പരാജയപ്പെടുത്തിയത്. ലോക റാങ്കിങ്ങിൽ നാഗൽ 95-ാം സ്ഥാനത്തും അകോസ്റ്റ 55-ാം സ്ഥാനത്തുമാണ്

\$\$\$\$\$\$\$\$\$\$\$\$\$\$\$\$

\$\$\$\$\$\$\$\$\$\$\$\$\$\$\$\$

